



អង្គភាពគាំពារជនរងគ្រោះ
Victims Support Section
Section d'appui aux victimes

ភ្នំពេញ ថ្ងៃទី ២១ ខែ មេសា ឆ្នាំ ២០១៤

សេចក្តីប្រកាសព័ត៌មាន

សំណងដល់ជនរងគ្រោះនៃរបបខ្មែរក្រហមទទួលបានការគាំទ្រយ៉ាងទូលំទូលាយ

រហូតមកដល់ពេលនេះ មានការគាំទ្រយ៉ាងទូលំទូលាយចំពោះគម្រោងសំណង ដែលបានស្នើសុំដោយដើមបណ្តឹងរដ្ឋប្បវេណីក្នុងសំណុំរឿង ០០២/០១ នៅចំពោះមុខអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក)។ គម្រោងសំណងទាំងនេះនឹងផ្តល់ផលប្រយោជន៍ដល់ជនរងគ្រោះនៃរបបកម្ពុជាប្រជាធិបតេយ្យពី ឆ្នាំ ១៩៧៥ ដល់ ឆ្នាំ ១៩៧៩។ អង្គភាពគាំពារជនរងគ្រោះ និងអង្គភាពសហមេធាវីនាំមុខតំណាងដើមបណ្តឹងរដ្ឋប្បវេណី កំពុងតែខិតខំប្រឹងប្រែងដឹកនាំកិច្ចការនេះ ប្រកបដោយភាពច្នៃប្រឌិត ដើម្បីជួសជុលព្យសនកម្មរបស់ជនរងគ្រោះដែលនៅរស់រានមានជីវិតពីរបបខ្មែរក្រហម។ អង្គភាពទាំងពីរ សូមថ្លែងអំណរអរគុណដល់ម្ចាស់ជំនួយទាំងអស់ ព្រមទាំងអាជ្ញាធរ រដ្ឋាភិបាលនិងអង្គការសង្គមស៊ីវិលផ្សេងៗដែលបានចូលរួមចំណែកផ្នែកហិរញ្ញវត្ថុ នយោបាយ ឬផ្នែកបច្ចេកទេសក្តី ដើម្បីជួយជ្រោមជ្រែងដល់គម្រោងទាំង ១៣ ដែលបានស្នើសុំនៅក្នុងសំណុំរឿង ០០២/០១។

ដើមបណ្តឹងរដ្ឋប្បវេណី បានស្នើសុំឱ្យអង្គជំនុំជម្រះសាលាដំបូង ទទួលស្គាល់គម្រោងសំណងនៅក្នុងសំណុំរឿង ០០២/០១ ក្នុងគោលបំណងឱ្យមានការទទួលស្គាល់ជាផ្លូវការដល់ជនរងគ្រោះក្នុងរបបខ្មែរក្រហម កាត់បន្ថយព្យសនកម្ម និងការឈឺចាប់ទាំងឡាយ ដែលជនរងគ្រោះបានជួបប្រទះ និងថែរក្សាការចងចាំជាសមូហភាព និងលើកកម្ពស់សេចក្តីថ្លៃថ្នូររបស់ជនរងគ្រោះ។ ក្នុងករណីមានការផ្តន្ទាទោសជនជាប់ចោទ អង្គជំនុំជម្រះសាលាដំបូង អាចសម្រេចឱ្យមានសំណងផ្លូវចិត្ត និងសំណងសមូហភាពដល់ដើមបណ្តឹងរដ្ឋប្បវេណី នៅក្នុងសាលក្រមរបស់ខ្លួន ប្រសិនបើលក្ខខណ្ឌមួយចំនួនត្រូវបាន

បំពេញ ក្នុងនោះរួមមានលក្ខខណ្ឌតម្រូវឱ្យគម្រោងសំណងនីមួយៗ មានឯកសារគ្រប់គ្រាន់ពាក់ព័ន្ធ នឹងមូលនិធិពីខាងក្រៅ។ អង្គជំនុំជម្រះសាលាដំបូង បានសម្រេចកាលបរិច្ឆេទកំណត់ត្រឹមថ្ងៃទី ៣១ ខែ មីនា ឆ្នាំ ២០១៤ ឱ្យដើមបណ្តឹងរដ្ឋប្បវេណី ត្រូវតែដាក់ឯកសារ និងព័ត៌មានបន្ថែមទៀតស្តីពីគម្រោង សំណងដែលខ្លួនបានស្នើសុំនៅក្នុងសំណុំរឿង០០២/០១ រួមមានការធ្វើបច្ចុប្បន្នភាពនៃមូលនិធិជាដើម។

កាលបរិច្ឆេទកំណត់នៅត្រឹមថ្ងៃទី ៣១ ខែ មីនា ឆ្នាំ ២០១៤ បានកន្លងផុតទៅហើយ។ អង្គភាព គាំពារជនរងគ្រោះ និងសហមេធាវីនាំមុខតំណាងដើមបណ្តឹងរដ្ឋប្បវេណី មានសេចក្តីរីករាយ និងសូម ប្រកាសថា ជំនួយហិរញ្ញវត្ថុស្ម័គ្រចិត្ត ត្រូវបានទទួលគ្រប់គ្រាន់ សម្រាប់គម្រោងសំណងដែលត្រូវការ មូលនិធិដើម្បីអនុវត្ត លើកលែងតែគម្រោងនៅសល់តែមួយប៉ុណ្ណោះ។ សូមមើលតារាងដូចបានភ្ជាប់ ជូនជាមួយនឹងសេចក្តីប្រកាសព័ត៌មាននេះ សម្រាប់ព័ត៌មានស្តីពីសំណើគម្រោង និងមូលនិធិដែលបាន ដាក់ជូនអង្គជំនុំជម្រះសាលាដំបូង។

អង្គភាពគាំពារជនរងគ្រោះ គឺជាអង្គភាពផ្លូវការមួយរបស់ អ.វ.ត.ក ហើយមានភារកិច្ចសម្រប សម្រួលឱ្យជនរងគ្រោះចូលរួមនៅក្នុងកិច្ចដំណើរការនីតិវិធីរបស់ អ.វ.ត.ក លើកលែងតែតំណាងផ្លូវ ច្បាប់។ អង្គភាពនេះក៏មានភារកិច្ចស្វែងរកមូលនិធិ និងជំនួយជ្រោមជ្រែងពីខាងក្រៅ ហើយដោយ សហការយ៉ាងជិតស្និទ្ធជាមួយនឹង សហមេធាវីនាំមុខតំណាងដើមបណ្តឹងរដ្ឋប្បវេណី អង្គភាពនេះមាន ភារកិច្ចកំណត់ រៀបចំ និងអនុវត្តគម្រោងសំណងផ្សេងៗ។

+++
ទំនាក់ទំនងអង្គភាពគាំពារជនរងគ្រោះ

លោក ហង្ស វណ្ណៈ
ប្រធាន អង្គភាពគាំពារជនរងគ្រោះ
សារអេឡិចត្រូនិក៖ hang.vannak@eccc.gov.kh

+++

ព័ត៌មានទំនាក់ទំនងសម្រាប់ប្រព័ន្ធផ្សព្វផ្សាយ ៖

លោក នេត្រ ភក្ត្រា

មន្ត្រីនាំពាក្យសាលាក្តីខ្មែរក្រហម

ទូរស័ព្ទដៃលេខ៖ +៨៥៥ (០)១២ ៤៨៨ ១៥៦

ទូរស័ព្ទលើតុលេខ៖ +៨៥៥ (០)២៣ ៨៦១ ៥៦៤

សារអេឡិចត្រូនិក៖ neth.pheaktra@eccc.gov.kh

លោក ឡាន អូលសិន

មន្ត្រីទំនាក់ទំនងផ្នែកច្បាប់

ទូរស័ព្ទដៃលេខ៖ +៨៥៥ (០)១២ ៤៨៨ ០២៣

ទូរស័ព្ទលើតុលេខ៖ +៨៥៥ (០)២៣ ៨៦១ ៦៦៩

សារអេឡិចត្រូនិក៖ olsenl@un.org

ឯកសារភ្ជាប់៖ សេចក្តីសង្ខេបអំពីសំណើសុំសំណងរបស់ដើមបណ្តឹងរដ្ឋប្បវេណីនៅក្នុងសំណុំរឿង ០០២/០១

ឈ្មោះគម្រោង	ដែក្នុងគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
១. ទិវាជាតិនៃការចងចាំ	រាជរដ្ឋាភិបាលកម្ពុជា	គម្រោងនេះមានបំណងបង្កើតទិវាជាតិនៃការចងចាំជាផ្លូវការដើម្បីរំលឹកដល់ជនរងគ្រោះ និងអ្នករស់រានមានជីវិតពីរបបខ្មែរក្រហមនៅក្នុងប្រទេសកម្ពុជា។ រាជរដ្ឋាភិបាលកម្ពុជា បានសម្រេចនូវជំហរយល់ព្រមជាគោលការណ៍ដើម្បីបង្កើតទិវានេះ។	មិនត្រូវការមូលនិធិ
២. គំនិតផ្តួចផ្តើមបង្កើតកន្លែងរំលឹកវិញ្ញាណក្ខន្ធសាធារណៈ	អង្គការក្តីករុណា (KdK) និងអង្គការ យុវសន្តិភាព (YFP)	គម្រោងនេះមានបំណងបង្កើតកន្លែងរំលឹកវិញ្ញាណក្ខន្ធមួយចំនួនតូច (ប្រហែល៦) ដោយមានសកម្មភាពអប់រំ និងនិយាយរឿងពិតដែលជាប់ពាក់ព័ន្ធ តាមរយៈដំណើរការប្រឹក្សាជាមួយដើមបណ្តឹងរដ្ឋប្បវេណី សហគមន៍មូលដ្ឋាន និងភាគីជាប់ពាក់ព័ន្ធផ្សេងទៀតនៅកន្លែងរំលឹកវិញ្ញាណក្ខន្ធទូទាំងប្រទេសកម្ពុជា។	[រង់ចាំម្ចាស់ជំនួយ]
៣. កន្លែងគោរពវិញ្ញាណក្ខន្ធសម្រាប់ជនរងគ្រោះខ្មែរក្រហម៖ “ចំពោះអ្នកដែលបានបាត់បង់ជីវិតទៅហើយ”	អ៊ីង សេរ៉ា (សិល្បករ) សមាគម ANVAYA ស្ថានទូតបារាំង	គម្រោងនេះមានបំណងបង្កើត និងកសាងបូជនីយដ្ឋានមួយចំនួនស្ថិតនៅកន្លែងរាងត្រីកោណនៅជាប់ស្ថានទូតបារាំងប្រចាំនៅភ្នំពេញ។ បូជនីយដ្ឋានទាំងនេះនឹងរំលឹកពីព្រឹត្តិការណ៍ដែលបានប៉ះពាល់ដល់ប្រជាជននៅក្នុងទីក្រុងភ្នំពេញ កាលពីខែ មេសា ឆ្នាំ ១៩៧៥ នៅពេលដែលអ្នករស់នៅទីក្រុងនេះ ត្រូវបានខ្មែរក្រហមបង្ខំ ឱ្យចាកចេញចោលពីផ្ទះរបស់ពួកគាត់។	<ul style="list-style-type: none"> ▪ សាធារណរដ្ឋបារាំង ▪ លោកស្រី Catherine Quéré (សមាជិកសភាបារាំង) ▪ លោក Avi Assouly (សមាជិកសភាបារាំង) ▪ សមាគម ANVAYA ▪ OUBASAS ▪ ACYC SARL Architectes

ឈ្មោះគម្រោង	ដែក្នុងគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
៤. បូជនីយដ្ឋានសម្រាប់ជន រងគ្រោះខ្មែរក្រហមនៅប្រទេស បារាំង	សហព័ន្ធអន្តរជាតិដើម្បី សិទ្ធិមនុស្ស (FIDH) ជនរងគ្រោះប្រល័យពូជ សាសន៍ខ្មែរក្រហម (VGKR) បូជនីយដ្ឋានសម្រាប់ជន រងគ្រោះប្រល័យពូជ សាសន៍ប្រព្រឹត្តឡើងដោយ ខ្មែរក្រហម (MVGKR)	គម្រោងនេះមានបំណងកសាងបូជនីយដ្ឋានមួយសម្រាប់ ជនរងគ្រោះរបបខ្មែរក្រហមដែលរស់នៅប្រទេសបារាំង នៅវត្ត Great Pagoda of Vincennes នៅក្នុង ទីក្រុងប៉ារីស ដើម្បីធ្វើជាកន្លែងដែលអ្នកនៅមានជីវិត និង បងប្អូនជនរងគ្រោះ អាចធ្វើពិធីបុណ្យផ្សេងៗ និងរំលឹក វិញ្ញាណក្ខន្ធដល់អ្នកដែលបានស្លាប់។	<ul style="list-style-type: none"> ▪ គណៈមេធាវីក្រុងប៉ារីស ▪ VGKR ▪ MVGKR
៥. ការព្យាបាលតាមរយៈ ការផ្តល់សក្ខីកម្ម	អង្គការចិត្តសង្គម អន្តរវប្បធម៌ (TPO)	គម្រោងនេះ ផ្តល់ជូនដើមបណ្តឹងរដ្ឋប្បវេណីចំនួនប្រហែល ២០០នាក់ នូវឱកាសចូលរួមការព្យាបាលតាមរយៈការ ផ្តល់សក្ខីកម្ម ក្នុងនោះពួកគាត់ត្រូវបានអញ្ជើញឱ្យនិយាយ អំពីបទពិសោធន៍ឈឺចាប់របស់គាត់ ដោយមានការជួយ ជ្រោមជ្រែង និងជំនួយពីអ្នកជំនាញសុខភាពផ្លូវចិត្ត ដែល ជួយពួកគាត់រៀបចំសក្ខីកម្មរបស់គាត់ ជាទម្រង់លាយ លក្ខណ៍អក្សរ។ បន្ទាប់មក ដើមបណ្តឹងរដ្ឋប្បវេណី ឬអ្នក ផ្តល់ជំនួយ អាចសាច់រឿងរបស់ដើមបណ្តឹងរដ្ឋប្បវេណី នៅក្នុងពិធីបុណ្យសាធារណៈ តាមជំនឿសាសនា និង វប្បធម៌របស់ដើមបណ្តឹងរដ្ឋប្បវេណីទាំងអស់នោះ។	<ul style="list-style-type: none"> ▪ ក្រសួងសហប្រតិបត្តិការសេដ្ឋកិច្ច និងអភិវឌ្ឍន៍របស់សហព័ន្ធអាល្លឺម៉ង់ (BMZ) ▪ StiftungKriegstrauma-Therapie ▪ អូស្ត្រាលី

ឈ្មោះគម្រោង	ដែក្នុងគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
<p>៦. ក្រុមជួយខ្លួនឯងដើម្បីស្តារនីតិសម្បទា</p>	<p>អង្គការចិត្តសង្គម អន្តរវប្បធម៌ (TPO)</p>	<p>គម្រោងនេះនឹងបង្កើតក្រុមជួយខ្លួនឯងនៅតាមមូលដ្ឋាន និងមានការសម្របសម្រួលប្រកបដោយវិជ្ជាជីវៈ។ ក្រុមជួយខ្លួនឯង គឺជាសមាគមស្ម័គ្រចិត្ត ដែលជួបជុំគ្នាដើម្បីជួយខ្លួនឯង និងជួយគ្នាទៅវិញទៅមក បង្កើនការយល់ដឹងអភិវឌ្ឍជំនាញដោះស្រាយបញ្ហា និងជម្នះលើការឈឺចាប់ពីអតីតកាល។</p>	<ul style="list-style-type: none"> ▪ ក្រសួងសហប្រតិបត្តិការសេដ្ឋកិច្ច និងអភិវឌ្ឍន៍របស់សហព័ន្ធអាល្លឺម៉ង់ (BMZ) ▪ StiftungKriegstrauma-Therapie ▪ អូស្ត្រាលី
<p>៧. ការតាំងពិព័រណ៍អចិន្ត្រៃយ៍ស្តីពីការជម្លៀសប្រជាជនដោយបង្ខំ និងស្តីពីទូលពោធិ៍ស្រែ</p>	<p>មជ្ឈមណ្ឌលឯកសារកម្ពុជា (DC-Cam)</p>	<p>ការតាំងបង្ហាញជាអចិន្ត្រៃយ៍ស្តីពីការជម្លៀសប្រជាជនដោយបង្ខំ និងការសម្លាប់នៅទូលពោធិ៍ស្រែ នឹងមានដាក់តាំងនៅសារមន្ទីរខេត្តចំនួន ៥ គឺខេត្ត បាត់ដំបង បន្ទាយមានជ័យ កំពង់ធំ តាកែវ និងស្វាយរៀង។ ការតាំងបង្ហាញនេះដំបូងនឹងផ្តោតលើការជម្លៀសប្រជាជនដោយបង្ខំ និងទូលពោធិ៍ស្រែ ប៉ុន្តែប្រធានបទអាចផ្លាស់ប្តូរតាមពេលវេលា ដើម្បីឆ្លុះបញ្ចាំងពីផ្នែកផ្សេងទៀតនៃបទពិសោធន៍របស់ជនរងគ្រោះ និងដើមបណ្តឹងរដ្ឋប្បវេណី។</p>	<p>ក្រសួងសហប្រតិបត្តិការសេដ្ឋកិច្ច និងអភិវឌ្ឍន៍របស់សហព័ន្ធអាល្លឺម៉ង់ (BMZ)</p>

ឈ្មោះគម្រោង	ដៃគូគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
<p>៨. ការតាំងពិព័រណ៍ចល័តស្តីពីការជម្លៀសប្រជាជនដោយបង្ខំ និងស្តីពីទូលពោធិ៍សាត់</p>	<p>អង្គការក្តីករុណា (KdK) និងអង្គការ យុវសន្តិភាព (YFP)</p>	<p>គម្រោងនេះគឺជាការតាំងពិព័រណ៍អន្តរសកម្មភាព ដែលអប់រំប្រជាជនកម្ពុជាអំពីប្រវត្តិសាស្ត្រខ្មែរក្រហម អំពីអ.វ.ត.ក និងបទពិសោធន៍ផ្ទាល់ខ្លួនរបស់ដើមបណ្តឹងរដ្ឋប្បវេណី ជាពិសេសការជម្លៀសប្រជាជនដោយបង្ខំ តាមរយៈការតាំងបង្ហាញដោយប្រើប្រាស់ឧបករណ៍ផ្សព្វផ្សាយចម្រុះរួមមានខ្សែភាពយន្ត និងសម្ភារៈរូបភាពសំឡេងផ្សេងទៀតជាមួយនឹងសកម្មភាពចូលរួមដែលលើកទឹកចិត្តអ្នកទស្សនា ឱ្យបង្កើនចំណេះដឹង និងឆ្លុះបញ្ចាំងស្តីពីប្រព័ន្ធដែលបានបង្ហាញទាក់ទងនឹងជីវិតផ្ទាល់ខ្លួន និងសង្គមកម្ពុជាបច្ចុប្បន្ន។</p>	<ul style="list-style-type: none"> ▪ ក្រសួងសហប្រតិបត្តិការសេដ្ឋកិច្ច និងអភិវឌ្ឍន៍របស់សហព័ន្ធអាល្លឺម៉ង់ (BMZ) ▪ វិទ្យាស្ថានសម្រាប់ទំនាក់ទំនងបរទេស អាល្លឺម៉ង់ (IFA) ▪ Narrowcasters Pty.Ltd

ឈ្មោះគម្រោង	ដែក្នុងគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
<p>៩. ជំពូកមេរៀនស្តីពីការ ជម្លៀសប្រជាជនដោយ បង្ខំ និងទូលពោធិ៍វិជ្រ សម្រាប់សៀវភៅមគ្គុទេសន៍ សម្រាប់គ្រូបង្រៀន</p>	<p>មជ្ឈមណ្ឌលឯកសារកម្ពុជា (DC-Cam)</p>	<p>ជំពូកបន្ថែមមួយស្តីពីការជម្លៀសប្រជាជនដោយបង្ខំ និងកន្លែងសម្លាប់ទូលពោធិ៍វិជ្រ នឹងត្រូវបញ្ជូនទៅក្នុង សៀវភៅមគ្គុទេសន៍សម្រាប់គ្រូបង្រៀន៖ ការបង្រៀនអំពី ប្រវត្តិសាស្ត្រកម្ពុជាប្រជាធិបតេយ្យ (ឆ្នាំ ១៩៧៥ ដល់ឆ្នាំ ១៩៧៩) ដែលត្រូវបានប្រើប្រាស់នៅក្នុងកម្មវិធីអប់រំ ទាំងអស់ស្តីពីអំពើប្រល័យពូជសាសន៍របស់មជ្ឈមណ្ឌល ឯកសារកម្ពុជា ដោយសហការជាមួយក្រសួងអប់រំ យុវជន និងកីឡា។ ជំពូកមេរៀននេះ នឹងមានលក្ខណៈ អន្តរសកម្មភាព និងផ្តោតលើវិធីសាស្ត្រសិក្សាជា សិស្សមជ្ឈមណ្ឌលគឺក្នុងគោលបំណងសិក្សារួមគ្នា ដើម្បីបង្កើតការគិតគូរឱ្យបានគ្រប់ជ្រុងជ្រោយ សកម្មភាពរៀនដោយឯករាជ្យ ឆ្លុះបញ្ចាំង និងពាក់ព័ន្ធជាមួយប្រវត្តិសាស្ត្រកម្ពុជាប្រជាធិបតេយ្យ និងបទពិសោធន៍របស់ជនរងគ្រោះ និងដើមបណ្តឹង រដ្ឋប្បវេណី។</p>	<p>សេវាសន្តិភាពស៊ីវិល (GIZ)</p>

ឈ្មោះគម្រោង	ដៃគូគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
<p>១០. មណ្ឌលសិក្សាដើម្បីសន្តិភាពសហគមន៍នៅភូមិសំរោងក្នុង</p>	<p>អង្គការយុវសន្តិភាព (YFP)</p>	<p>មជ្ឈមណ្ឌលសិក្សាដើម្បីសន្តិភាពសហគមន៍ នឹងត្រូវកសាង និងថែទាំនៅភូមិសំរោងក្នុង ខេត្តបាត់ដំបង ដែលជាទីកន្លែងប្រវត្តិសាស្ត្រមួយនៃការសម្លាប់រង្គាលនៅរបបខ្មែរក្រហម។ មជ្ឈមណ្ឌលសិក្សាដើម្បីសន្តិភាពសហគមន៍នឹងមានមណ្ឌលព័ត៌មានមួយកន្លែង សារមន្ទីរមួយកន្លែង និងបន្ទប់ពិភាក្សាមួយកន្លែង។ សហគមន៍នឹងចូលរួមចំណែកជាធនធានមនុស្ស និងហិរញ្ញវត្ថុដើម្បីកសាង និងថែរក្សាមជ្ឈមណ្ឌលសិក្សាដើម្បីសន្តិភាពសហគមន៍ ដែលមានបំណងកែប្រែអតីតកាលអវិជ្ជមានរបស់តំបន់នេះទៅជាអនាគតដ៏មានភាពវិជ្ជមានវិញ តាមរយៈការជំរុញឱ្យសហគមន៍មូលដ្ឋាន និងដើមបណ្តឹងរដ្ឋប្បវេណី កែប្រែតំបន់នេះទៅជាកន្លែងរំលឹកវិញ្ញាត្តន្ត កន្លែងចងចាំ ពិភាក្សា គ្នា និងអប់រំ។</p>	<p>ទីភ្នាក់ងារស្វីសដើម្បីអវិជ្ជា និងសហប្រតិបត្តិការ (SDC)</p>

ឈ្មោះគម្រោង	ដែក្នុងគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
<p>១១. សៀវភៅរឿងដើម បណ្តឹងរដ្ឋប្បវេណី ដោយមានបង្ហាញរូបភាព</p>	<p>គណៈកម្មាធិការ ប្រតិភូកម្មនៃអង្គការ- សមាគមការពារសិទ្ធិ មនុស្សកម្ពុជា (CHRAC)</p>	<p>គម្រោងនេះនឹងបោះពុម្ពផ្សាយលើកទីពីរនូវសៀវភៅរឿង ដើមបណ្តឹងរដ្ឋប្បវេណីរបស់ គណៈកម្មាធិការប្រតិភូកម្ម នៃអង្គការ-សមាគមការពារសិទ្ធិមនុស្សកម្ពុជា ។ គម្រោង បោះពុម្ពសៀវភៅនេះ ធ្វើឱ្យដើមបណ្តឹងរដ្ឋប្បវេណី ក្លាយជា អ្នកនិទានរឿង ដោយនិយាយរឿងរបស់ខ្លួន ជាលាយ លក្ខណ៍អក្សរ និងជារូបភាពបង្ហាញ។ សៀវភៅនេះនឹង អនុញ្ញាតឱ្យអ្នក ដែលជាធម្មតា ត្រូវបានចាត់ទុកថាមាន សំឡេងគ្មានអំណាច និងមិនសូវសំខាន់ ឱ្យមានសំឡេង ឡើងវិញ និងមានអារម្មណ៍ថាបានទទួលយុត្តិធម៌តាមរយៈ ការទទួលស្គាល់។</p>	<p>សេវាសន្តិភាពស៊ីវិល (GIZ)</p>
<p>១២. ការបោះពុម្ព និង ចែកចាយសាលក្រមសំណុំ រឿង ០០២/០១</p>	<p>អង្គការសហមេធាវីនាំមុខ តំណាងដើមបណ្តឹងរដ្ឋ ប្បវេណី អង្គការគាំពារ ជនរងគ្រោះ និង ផ្នែកកិច្ចការសាធារណៈ</p>	<p>គម្រោងនេះស្វែងរកផ្តល់ជូនដើមបណ្តឹងរដ្ឋប្បវេណីនូវ សាលក្រមសំណុំរឿង ០០២/០១ ជាសាលក្រមទាំងស្រុង និងជាសម្រង់សង្ខេប។ សាលក្រមសង្ខេបគឺជាអត្ថបទ សង្ខេបជាផ្លូវការរបស់ អ.វ.ត.ក និង/ឬជាអត្ថបទសង្ខេប រៀបចំជាពិសេសដើម្បីឱ្យដើមបណ្តឹងរដ្ឋប្បវេណី ក្រុម គ្រួសាររបស់ពួកគាត់ និងសាធារណជនទូទៅ ងាយ ទទួលបាន និងចាប់អារម្មណ៍។ សាលក្រមសង្ខេបនឹង ពន្យល់ពីសាលក្រម និងការចូលរួមរបស់ដើមបណ្តឹង រដ្ឋប្បវេណីនៅក្នុងកិច្ចដំណើរការនីតិវិធី ដោយពន្យល់ ជាពាក្យសាមញ្ញ។ អត្ថបទនេះ នឹងអបអរសាទររូបភាពផ្តល់ ព័ត៌មាន និងកំសាន្ត ដែលនឹងជួយពន្យល់ពីចំណុចសំខាន់ៗ របស់អត្ថបទ។</p>	<ul style="list-style-type: none"> ▪ ក្រសួងសហប្រតិបត្តិការសេដ្ឋកិច្ច និងអភិវឌ្ឍន៍របស់សហព័ន្ធអាល្លឺម៉ង់ (BMZ) ▪ ផ្នែកកិច្ចការសាធារណៈ ▪ ឯកអគ្គរដ្ឋទូត David Scheffer

ឈ្មោះគម្រោង	ផែនការគម្រោងសំខាន់ៗ (សម្រាប់អនុវត្ត)	ពណ៌នា	ម្ចាស់ជំនួយបច្ចុប្បន្ន ***
<p>១៣. ការផ្សាយឈ្មោះដើមបណ្តឹងរដ្ឋប្បវេណីនៅលើគេហទំព័ររបស់ អ.វ.ត.ក</p>	<p>អង្គភាពសហមេធាវីនាំមុខតំណាងដើមបណ្តឹងរដ្ឋប្បវេណី អង្គភាពគាំពារជនរងគ្រោះ និងផ្នែកកិច្ចការសាធារណៈ</p>	<p>ឈ្មោះ និងព័ត៌មានអំពីអត្តសញ្ញាណទូទៅរបស់ដើមបណ្តឹងរដ្ឋប្បវេណី នឹងត្រូវចុះផ្សាយនៅក្នុងសាលក្រមជាលាយលក្ខណ៍អក្សររបស់អង្គជំនុំជម្រះសាលាដំបូង នៅក្នុងសំណុំរឿង ០០២/០១ និងនៅលើគេហទំព័ររបស់ អ.វ.ត.ក ដើម្បីជាមធ្យោបាយមួយទទួលស្គាល់ការលើចាប់ដែលដើមបណ្តឹងរដ្ឋប្បវេណីបានទទួលរង ហើយទទួលស្គាល់ការចូលរួមរបស់ដើមបណ្តឹងរដ្ឋប្បវេណីនៅក្នុងកិច្ចដំណើរការនីតិវិធី។</p>	<p>មិនត្រូវការមូលនិធិ</p>
<p>មូលនិធិសរុបដែលទទួលបាន៖</p>			<p>៧៧០.២៧៥,៨០ ដុល្លារ</p>

ធ្វើបច្ចុប្បន្នភាពចុងក្រោយ៖ ថ្ងៃទី ៤ ខែ មេសា ឆ្នាំ ២០១៤ ដោយអង្គភាពសហមេធាវីនាំមុខតំណាងដើមបណ្តឹងរដ្ឋប្បវេណី